


tíðindablaðið

SOSIALURIN



Nr. 12 Leygardagur 18. januar 1997

71. árgangur

Krónur 7.00

Arbæðsfólkini á Fiskavirkning:



- Eingin hugsar um okkum

2'arin

Koyring til jarðarferð



Vit hava líkvagnar til leigu. Koyra um alt landið.

P/F Bilútleigan á Heygnum Mikla
Tlf. 19400 - 86190 - 84090

Búskaparfrøðingur ávarar:

Politiska skipanin ikki nóg sterk til oljupengar

síða 8-9

Kriminalpolitiið á rundferð eftir pornobløðum

Hósdagin tók kriminalpolitiið pornobløð av hillini í eini kiosk í Havn

síða 3

**VØRU-
KOYRING
FLYTING
ÚR FØROYUM
TIL FØROYA**

Goymsla & Flytikassar

TILBOÐ verða givin
Lagaligir prísir!

Pt. HP trading
TRANSPORT
Tlf. 17272
Fax 15009

ÚTSØLAN byrjar mánadagin 20. jan., kl. 9
ALLAR -50% útsøluvørur *Sevjan*
Tlf. 11305

Ovfarakæti ræðumyndir

Oddagrein

VIT hava nú sett hol á eitt nýtt ár - eitt ár við stórum avbjóðingum bæði á sjógv og á landi - og í undirgrundini. Vit stríðast fyri at vinna rætt okkara yvir allari okkara undirgrund, og vit eru við at leggja lunnar undir eina møguliga komandi oljuvinnu. Hóast tú í mongum kann læra av royndunum hjá øðrum, so eru tað royndir og vitan í tínum egna umhvørvi, ið skulu vera karmurin og innihaldið í einum nýggjum útviklingi. Tað eru bert vit sjálvi, sum kunnu siga og gera av, hvussu menningin skal vera, hóast vit verða ávirkað av gongdini og avgerðunum aðrastaðni.

EIN tann størsta avbjóðingin í søgu okkara er ein komandi oljuvinnu. Tað eru tey, sum í ovfarakæti siggja fyri sær gull og grønar skógar. Og tað eru tey, sum seta upp ræðumyndir, har oljan tekur okkum av fótum.

Í blaðnum í gjár var samrøða við grønlandska landsstýrisformannin. Eisini hann nemur við hesar spurningar. Hann heldur tað er skeiðt at gera tingini til antin ella - tað eigur at verða bæði og. Hvat - siga so okkara egnu um komandi útviklingin á oljuokinum? Logmaður og formaðurin í Oljuráðleggingarnevndini eru samdir við loftingnum um, at vit skulu hava eina oljuvinnu, men teir mæla, til varsemi. Partur av vinnuni heldur tað ganga óvont og mæli til at skunda undir útviklingin. Og í dag endurgeva vit so ein búskaparfrøðing, sum meira tekur upp eina ræðumynd av Føroyum sum framtíðar oljuland. Hann byggir hetta á, at samfelagið er so lítið og viðbrekið, eitt nú hava vit ikki egnan valuta til at kunna mótvirka óhepnar avleiðingum í einum vvirupphitaðum búskapi. Hann avsarar eisini móti avleiðingnum fyri lonargongd, set husaprisir osfr. og - at vit enda aftur í 80-unum og kanska tað, sum er tiggju ferðir verri - um sama slag av politikarum skulu bestemma yvir oljupengunum.

AT øll hesi sjónarmið koma fram nú - ja í so góðari tíð, aðrenn nokur olja sum heild er funnin, er tekin um, at vit hava eitt sunt samfelag hóast alt, tí netupp eitt opið og breitt orðaskifti er avgerandi fyri, hvussu okkara samfelag best kann laga seg til henda útvikling - uttan at tað skal missa seg sjálvt burtur í einum dansi um gullkálvan.

LATIÐ okkum brúka myndina hjá grønlandska landsstýrisformanninum um at tað skal ikki vera antin ella men bæði og - longu í orðaskiftinum. Hetta er týðningarmikið, tí hvørki svartskjggjarnir ella teir yvirpositivu eiga at vera við yvirdutan. Vit hava brúk fyri nakað frá báðum - spurningurin er bert at kunna stýra hesum. Netupp stýring er til lyklorðið í framtíðar orðaskiftinum og tilrættaleggjngin av hesi vinnu. Men sannast má, at tað er ikki við góðum tannabiti, at tú leggur til brots, tí ikki kann sigast, at stýringin hevur verið góð, tá torvur var á tí ella at samstarvið var gott, tá brúk var fyri tí. Tað er tí greitt, at vit standa við nokrum fundamentalum trupulleikum longu nú, aðrenn spakin verður settur í. Og tað eru teir vit nú mugu til at skifta orð um. Tí er fyrlesturin hjá Herman Oskar syni eitt gott ikast til hetta neyðuga tjak. Og netupp tí gera vit eisini nógv burtur úr honum í dag og fara at fylgja honum upp. Júst uppfyljingin er eisini at meta sum sjálvt blóðrenslid í tí demokratisku prosesini.

EFTIR okkara tykki hevði tað verið rætt nú at umhugsað eina víðkaða oljuráðleggingarnevnd ella eina aðra nevnd, ið umframt at arbeiða við tekniskum upp-gávum, eisini víðger aðrar spurningar í samfelagnum so sum mentan, livihátt, livsvirði osfr. Latid okkum her gera nakað, sum aðrir ikki hava gjørt. Latid okkum lata dýrnar upp fyri fleiri av hesum liðum í samfelagnum, soleiðis at tilrættaleggjngin av eini komandi oljuvinnu tá fer at verða myndad av øðrum enn bert serfrøðingum innan tær ymsu vísinda- ella fakdisiplinirnar. Ja hvi ikki ein Tróndur Patursson, ein Jens Paula Heinesen ella eina Óðvør Johansen, eina Joan Ziskason, ein Herman Oskarson osfr. - fyri bert at nokur, ið eru við til at mynda samfelagið. Latid okkum fáa alt samfelagið upp í tjakið

Sosialurin

Rættleiðing til Útvarp Føroya

Ta eg verði endurgivin í útvarpinum fyri at hava sagt, at tað var einin alternativ fígging til »Framtaksgrunnin«. Hetta er at venda tí, sum eg segði fullkomuliga á høvdið. Eg ringdi inn til útvarpið og spurdi, um eg ikki kundi fáa hetta rættað um kvøldið. Men tað visti seg at vera sera ómøguligt, tí tað sum kom um kvøldið var lítið frágari.

Tað, sum eg legði stóran dent á, var at Framtaksgrunnurin hevði forkomið allari alternativari fígging við sínar loysn saman við »Føroya Banka« av Føroya »Fiskavirkings«. Tey virkir, sum eru uttanfyri Fiskavirkning, koma nú at stríða eitt vónleys stíð. Tað vil siga, at tey skulu konkurrera við almennan pening. Hetta eru 70-árin og 80-árin umaltur. Sigast má, at

teir, sum hildu Framtaksgrunnin vera eina kærkomna loysn, hava einki lært av 80-árunum. Soleiðis sum hesin grunnur hevur virkað higartil, hevur hann verið eitt hált um beini á teimum, sum kundu hugsað sær at gjørt lögur í føroyska fiskivinnu. Haralfurat forðar grunnurin fremmandum kapitali at gera lögur í Føroyum.

Hettar er ein snildur máti frá donsku stjórnini at niðurbinda føroyskt vinnulív uppa. Heralfurat fortaldi Edmund Joensen logmaður, at nú høvdu vit fingið heimastýri aftur, og helvtn av hesum 200 millionunum vóru ein forering frá donum. Men veruleikin er heilt ein annar. Í viðtøkunum fyri grunnin, sum eru á donskum stendur:



§ 3. Instituttets grundkapital udgør 2 mio. sum indbetales kontant med 1 mio. kr. frá henholdsvis den danske regering og fra færøsk side lån til instituttet på hver 99 mio. kr. Låne er rente- og avdragsfri i 10 år efter stiftelsen jf. dog § 11.

Tað stendur í viðmerkingunum í uppskotinum frá landsstýringin, at lánini skulu alturgjaldast ár 2004. So eg vænti, at hetta fer at roynast okkum føroyingum ein dýr gáva. Heralfurat kemur soleiðis sum grunnurin arbeiðir, so sýgur hann mergin úr øllum kappingarfori í Føroyum.

Út frá hesi samföring at kvøddi eg ikki fyri »Framtaksgrunninum« 22. des. 1994. Tað vóru 26 fyri av 32 tingmönnum. Um eg minnst rætt, so segði Sverri Hansen, at avtalan við Føroya Fiskavirkning var undirskrivað 22. des. 1996. Teir sum atkvøddu kunnu takka sær sjálvum fyri støduna í dag.

Heini O. Heinesen, loftingsmaður

Spurningar sum Framtaksgrunnurin ikki svarar

Í vikuni hevur Framtaksgrunnurin sent út eitt tíðindaskriv, sum skal vera eitt aftursvar til tað orðaskifti, sum hevur verið um grunnin seinastu tíðina. Niðurstøðan hjá Framtaksgrunninum er í stuttum, at »uttan mun til hvat onnur siga so hava vit rætt«. Og tað verður als ikki nortíð við tey tyðandi ívamá, sum eru komin undan kavi í hesum orðaskifti.

Men í líkili í Føroyum, og teir politikarar sum umboða tað kunnu ikki finna seg í, at tað ikki skal kunna bera til at fáa grundgevingar avgerðina um at bjarga Fiskavirkning.

Nokur av teimum málum, har almenningurin má hava krav uppá nærri frágreiðing eru:

Ivamá nr. 1: Sammetingin sum var ein villoleiðing.

Í tíðindaskrivinum undan jólam varð, metir Framtaksgrunnurin, at úrlitið hjá Føroya Fiskavirkning var munandi betri »enn sundurlíðaðu fiskivinnuni á landi undan Føroya Fiskavirkning«. »Prógvið« fyri hesum er ein sammeting av roknskapinum hjá Fiskavirkning fyr 1995 við roknskapirnar hjá samlaðu flakavirkjunum fyr 1988. Tann sum hevur

minstu hylling á hesum viðurskiftum veit, at ein slík sammeting er púra einki verd. Hetta hava sovel eg sum Kjartan Hoydal víst á í blaðunum. Her skal bert verða endurtikið eitt dømi: Í útrokningini av hallinum hjá 1988 verður innroknað studingurin úr ráfiskagrúnninum, sum als ikki ávirkaði roknskaparúrslitið hjá virkjunum. Men í uppgerðini yvir hvussu »væls« tað hevur gingist hjá Fiskavirkning í 1995 verður als ikki tikið hædd fyri tí studingini, sum er beinleiðis latin til Fiskavirkning fyr innfluttan fisk. Hetta gevur ein skeivleika í sammetingini uppá langt omanfyri 100 mill. kr.

Hóast hesi okkara sjónarmið eru væl undirbygd hevur Framtaksgrunnurin valt at lást sum um tey als ikki eru sett fram.

Ivamá nr. 2: Høvið gjørdi kanningar?

Í tí fyrta tíðindaskrivinum verður sagt, at »drúgvur kanningar av útlendskum og føroyskum serfrøðingum visa, at tað er neyðugt við samskipan av virkjunum - skal lønandi vinna fás burtur«. Hetta hóvar jú sera professionelt. Og at nýttu serfrøðingarnir eru »útlendskir« skuldi givið trygd

fyri, at eingin ivi var um habilitetin hjá ráðgevarunum hjá Framtaksgrunninum. A tí fundi sum samgongutingmenn høvdu við Framtaksgrunnin fekt upplýsast, at talan var um fríggar kanningar. Ein var føroysk, men formaðurin notaði at

upplýsa hvør ið stóð fyri hesi kanning. Onnur av teimum »útlendsku« vóru gjørdar av Finanstingsinstituttet for Industri og Håndværk. Og hin var gjørd av grannskóðaralýrikuni KPMG E Jespersen. A

NÝTT • NÝTT • NÝTT

BEITUHÚKAR í ymskum stöðum við rustfrium svovlum. Hava eisini 5 og 7 punds LODD. Tilboð verða givin.

Vinarliga ringið til 75259

Búskaparfrøðingur ivasamur um føroyska oljuævintýrið:

Væl hugsandi at vit fáa 1-5 milliard um árið burturúr oljuni

- Eg vænti ikki, at okkara politiska skipan er nóg sterk og professionell til vit klára at stýra oljupengunum skilagott. Spurningurin er, um oljan verður sama vanlukka fyri okkum, sum hon er fyri Meksiko, sigur Hermann Oskarsson, búskaparfrøðingur



- Vit stiggja í dag, hvussu ringt tað er at koma aftur á beint eftir nokur ar við ov nógvum virksemlu. Tað verður hvaðna veri at koma aftur á beint eftir at verið undir ótálmaðari ávirkan av eini oljuvinnu. Er inflatiónin himmalhøg og lønarlagið somuleiðis, nyttar einki at kasta snørið aftur tá ið oljan er uppi, sigur Hermann Oskarsson, búskaparfrøðingur

ÁKI BERTHOLDSSEN

- Eg kann væl hugsa nær, at, tekur oljuvinnan seg upp undir Føroyum, koma inntøkurnar hjá landskassanum at liggja ímillum 1-5 milliard um árið av oljuavgjald- ið, alt eftir, hvussu nógv verður framleitt og alt eftir, hvussu nógv prosent avgjaldið verður.

- Men eg vænti ikki, at okkara politiska skipan er nóg sterk og professionell til at hon fer at klára at umsita oljuinntøkurnar við skili.

Búskaparfrøðingurin, Hermann Oskarsson er rætt- iliga ivasamur um Føroyar sum oljutjóð.

Hann reisir spurningin um ikki vandi er fyri, at oljuvinnan verður ein líka vanlukka fyri okkum, sum hon er blivin fyri Meksiko.

- Tað ringasta sum kann

henda er, at søgan fer at endurtaka seg: at sama politiska óskil fer at halda fram, at politikarir aftur fara at stýra skeið tí teir einki yvirhuga yvir búskapar- ligu gongdina.

- Vit stiggja í dag, hvussu ringt tað er at koma aftur á beint eftir nokur ár við ov stórum virksemlu.

- Tað verður hvaðna veri at koma aftur á beint eftir at vit eitt áramál hava verið undir ótálmaðari ávirkan av oljuvinnuni, sigur Hermann Oskarsson.

- Til at stýra inntøkunum av oljuvinnuni krevst ein politisk disiplin, sum vit hava vist tey síftu 15-20 árin, at vit yvirhøvdur ikki hava.

- Vit hava ikki eina politiska skipan, sum er nóg sterk til at hon kann trumfa loysnir igjøgnum.

Hermann Oskarsson visti

t.d. á, hvussu strilt tað hefur gingið í nógv ár, bara at regulera fiskiskapin.

- Og vit vita, hvussu tað var við øllum almennu ilög- unum í áttátíðunum. Tað var eingin, sum mutaði í- móti.

Hann segði, at einaferð verður oljuævintýrið liðugt.

- Hava vit tá eina himmalhøga inflatión, og eitt himmalhøgt lønarlag, nyttar einki at kasta snøri aftur, sum hann tók til.

Hann nevndi t.d. at tá ið oljuvinnan tók seg upp í Noregi, blivu norskir búskaparfrøðingar so ræddir fyri avleiðingunum, at teir mæltu beinleiðis til at geva oljuna burtur fyri einki.

- Eitt annað er so tað, at norðmenn hava verið ótrú- luga disiplineraði og hava klárað at halda inflatiónina óvanliga lága og fingið

Blokkstuðulin, oljupengar og figgjarligt árin

Mikudagin helt Hermann Oskarsson, búskaparfrøðingur á hagstovuni, almennan fyrilestur á Fiskirannsóknarstovuni í ræðini um „broyttu Føroyar“.

Fyrilesturinn var um árið á búskapin av ríkisstuðlinum, og um, tær metingar, hann gjørdi sær av, hvat árin ein møgulig oljuvinnna kundi fáa á búskapin.

Vit hava í blaðnum í dag tikin tættin um oljuvinnuna upp.

Men í blaðnum týsdagin fara vit at gera meiri burturúr. M.a. fara vit at greiða frá, hvørja ávirkan Hermann Oskarsson heldur at ríkisstuðulin hevur á føroyska búskapin.

una.

Hann segði, at Oljuframleiðslan sjálv og tær framleiðslur av vörum og tænastum sum hanga uppi við henni, fara at krevja nógvir beinleiðis resursir - arbeiðs- fólk og kapital.

- Men harafturat er væntandi, at aðrar avleiðdar umleggingar av vinnustruktur- num fara at henda av tí at inntøkunum hjá teimum, sum har arbeidda, broytast, og av tí at broytingar henda í inntøkunum hjá Landskassanum.

- Men í sjálsum sær er broytingin í vinnusamset- tingini - av at oljuvinnna tekur seg upp - ikki av tí ringa.

- Ókur hon um saman- lögdu vælferðina í landi- num hevði alt annað enn ein umlegging verið skeið, tí fremsta málið hjá framleiðsluni í einum landi er vælsaktans at nótta tann efturspurningin, sum for- brukarin ger vart við, segði Hermann Oskarsson.

Neyðugt við kanning

Hermann Oskarsson segði, at tað er neyðugt at gera forsagnar um framtíðina, hóast tað er sera trupult.

- Sjálvandi veit eg líka lítið sum nakar annar um nokur oljuvinnu er væntandi í Føroyum.

- Men tá vit tosa um framtíðarvænningar fyri føroyska búskapin er ein komandi oljuvinnna ein trúligur møguleiki.

- Men ikki hava vit gjørt nógv fyri at lýsa ta ávirkan, sum metast kann at tað fer at hava á búskapin.

- Møguleikarnir fyri hvussu nógv olja er, hvussu nógv hon gevur av sær til Landskassan, hvussu út- vinningin verður lögð til rættis, hvussu nógv okkara eigna vinnulív verður uppi og so framvegis, - tað eru spurningar vit ikki kunnu svara uppá.

Men vit kunnu meta um, hvørja ávirkan oljuvinnan fær út frá eini gongd, vit kunnu hugsa okkum til.

- Um so verður, at olju- feløgini seta á at bora, og

tað vísir seg at olja er, og um so verður at Landið upp á onkran máta fær oljuav- gjald, og um so verður at oljuvinnan við Føroyar er ájavnt produktiv við tað hon er nærhendis, og um so verður, at føroyingar í stór- ann mun eru við í oljuvinnuni beinleiðis sum arbeiðskraft og í hvávinnum- hvørji árin fær tað so á búskapin?

Hermann Oskarsson helt, at henda spurningin átti Landið at kannað gjølla - og kannað hann alment.

- Tað er sjálvandi rætt, at ein partur av tí sum Olju- fyrirsitingin læst við ikki kann verða almánakunn- ugt.

- Men spurningin um hvørji árin inntøkur av olju- vinnuni fáa á búskapin, er meira enn ein tekniskur spurningur. Tí oljan í undir- grundini er - sum fiskurin í havinum - ein ogn, sum vit øll hava rættin til ágóðan av og ein ogn, sum vit umsita vegna okkum sjálvi og allar eftirkomarar.

- Okkum nýtist valla at biða til sjálv utvinningin av olju fer í gongd, áðrenn á- ríni á búskapin fara at merkjast.

- Væntast kann, at longu í fyrstu tilringingartíðin fer ávirkanin av virksemlunum at ávirka búskapin tann veg- in, at inntøkur hjá einstakl- ingum og fyrirkøpum fara at verða merktar av virksemlu- num.

- Og ikki minni, at for- væntningunum um stórar inntøkur fara at merkja atferð- ina bæði hjá einstaklingum, fyrirkøpum og teirri politiku skipanini.

Tvinnandi árin á búskapin

Hermann Oskarsson sigur, at rættulig oljuvinnna í Fø- royum kann hugvast at fáa tvinnandi árin á búskapin.

- Landið fær oljuavgjald, sum fer í Landskassan.

- Vinnulig orka verður lögð í oljuvinnuna.

Tað fyrra - oljuavgjaldið - kenna vit til ávirkanina av - Tí eitt oljuavgjald, sum endar í landskassanum, er



- Tað frægasta, vit gera, verður kanska sleitt ikki taka oljupengurnar heim, men lata teir standa uttanlands í pappirum, sum geva eitt óendaligt avkast, heldur Hermann Oskarsson, búskaparfrøðingur

ikkj nógv annaðleidis enn danski ríkisstuðulin

- Støddina á oljuavgjaldinum kenna vit ikki, men hugsandi er at tað verður líka stórt sum ríkisstuðulin, sum kanska fellir burtur.

- Men oljuavgjaldið kann saktans eisini bliva størri enn ríkisstuðulin, og harav fáa meira ógvusligar avleiðingar

- Tað vil síga, at skattastryst í Føroyum kann fara niður á støði frá 70'unum og 80'unum, at tænastustøðið hjá tí almenna verður betri enn í dag og at ráð verða aftur til almennar í-løgur í stíl við vallyftini frá teimum syngjandi áttátíðunum

- Tað seinna ávirkanina av føroyskari lutøku í oljuvinnuni, kenna vit ikki so nógv til. Har fara óivað at verða gjørdar iløgur og nýggj arbeiðspláss, sum geva lønur, væl omanfyri tað, sum vit kenna úr øðrum vinnum

- Men vit kenna kanska kortini nakad til hesa ávirkanina, um vit samanbera hana við ávirkanina av tí stóra virksemiinum í áttátíðunum

- Tað verða ikki bara talan um arbeiðspláss í sjálvari oljuvinnuni og vinnum, sum hanga uppí

- Men eisini í teimum vardu vinnugreinum, sum fara at uppliva ein óktan eftirspurning sum stendst av inntøkunum í oljuvinnuni

- Vardar vinnur eru privatar og almennar føroyskar vinnur, sum ikki kappast við innfluttar vörur, t.d. tryggingar, sakforarar, bygging barnaansing, skular o.s.fr

1-5 milliard um árið

Hermann Oskarsson sigur, at at tað er ringt at meta um, hvussu stór landskassans inntøka av oljuavgjaldinum verður

Hann segði, at hann vitsti einki tekniskt um oljubornging at síga, so kanska fór hann heilt skeivur.

Men sum hann hevði spurt seg fyri, so er ein hugsandi stødd á einari olju-keldu - ella atgongda nøgdin hjá einum boripalli - t.d. 300 milljónir tunnur

Av hesum fer kanska 1/3 tí samlaðar heimleidis kostnaðir til leitning, menning og sjálva útvinningina

- Avlopið, 200 milljónir tunnur eru so at byta millum oljufyritykuna og Landið

- Faa vit eitt nú 50% av vinninginum í oljuavgjald, so eru 100 milljónir tunnur landskassans partur

- Við einum oljuprisi uppá 20 dollarar fyri tunnuna er landskassansinntøkan 2 milljarðir dollarar, ella umleið 10 milljónir krónur

- Er útvinningstíðin 15 ár, og vit byta framleiðsluna javnt yvir all árin, so verður inntøkan einar 750 milljónir krónur um árið, frá einum øki

- Sum eg skilji, kann inntøkan bliva eitt hvørt tal, su mer størri enn hetta

Hermann Oskarsson sigur, at hendan inntøkan einsamall er í stødd við allan blokkin

- Verður inntøkan 2 ferðir tær 750 milljónirnar - 1,5 milljarð - er hon líka so stór sum øll skattanntøkan í 1996

- Hesi tølini vita vit onki um, sum nú er. Men við hesum í høvðinum kunnu vit saktans hugsa okkum at avgjaldsinnøkka Landskassans kann koma at ligga millum 1 og 5 milljarðir um ári, alt eftir hvussu nógv olja verður borad, og alt eftir hvussu stórt avgjalds-prosentíð verður

Hann helt tiskil, at samanumtikið hava vit eitt ávist grundarlag til at meta um búskaparligu avleiðingarnar av eini komandi oljuvinnu

- Verður oljuavgjaldið umleið líka stórt sum ríkisstuðulin, fara vit tey komandi árin at kunna figgja eitt forbruk av somu stødd sum higartil - so leingi olja er

Óktu vinnumøguleikarnir fara at geva móguleika

til at arbeiði verður til flestu okkara - og nakad væl aftrat - og harvið at økja um framleiðsluna

Stórt tryst

Hermann Oskarsson i-vaðist tó ikki í, at trupulleikar eisini fara at stinga seg upp

- Trystúð á lønarlagið og kostnaðarstigið sum heild, fer at vera harðari enn vit higartil hava sæð

- Bæði tað batnaða gjaldfærið hjá landskassanum og tann hækkaði aktiviteturin í privata vinnuni fara at leggja so hart tryst á marknaðirnar, so at produktiveturin í útflutningsvinnuni ikki fer at klára at fylgja við

- Avleiðingin verður, at útflutningsvinnan, og tær vörur, vit gera sjálvi, men sum kappast við innfluttar vörur, fara at hava ill við at sleppa av við framleiðsluna

- Rentabiliteturin í teimum vinnunum verður so undirgravaður, at vandi er fyri at tær fara heilt fara fyri bakka

Fiskivinnan lögð lamarin?

- Spurningurin, sum stendur til okkara, er í fyrsta lagi, um vit kunnu meta um hvar ið trupulleikar stinga seg upp við tí kunnleika vit hava til, hvussu búskapur okkara virkar

- Í øðrum lagi er spurningurin um vit eru so sjálvsøkin og ótølin, at vit bara lata standa til, ella vit skulu taka nokur stig til at forða teimum ohepnum avleiðingunum

- Og í triðja lagi er spurningurin, hvat ið vit kunnu gera

- Eitt er, at myndugleikar og vinnufólk hava ur at gera við at fynreika seg til at taka imóti teimum væntaðu positivu árinunum av oljuvinnuni

- Men hvørja ávirkan hon fær á samlaða búskaparligu gongdina, tað hevur valiað verið tikið upp á tungu enn

Fær hon hesa ávirkan á

vinnustrukturin?

- Fer oljuvinnan at leggja alla fiskivinnuna lamna?

- Hvat hendir við innlendska pris- og lønarstiginum? Kann hon bliva sama vanlukka fyri okkum, sum hon hevur verið fyri Mexiko?, spurdi Hermann Oskarsson

Merkja tað longu

Hermann Oskarsson heldur, at tað kann gott vera, at vit longu eru farin at merkja

avleiðingarnar av oljuvinnuni

- Tað er nógv sum týður uppá, at fólk eru farin at rokna hækkaðar prisir og inntøkur av oljuvinnuni upp í sínar figgarligu ætlanir, segði hann

Hann nevndi t.d., at húsaprisir eru farnir rættliga fitt upp, uttan at tað veruliga er nakad figgarligt grundarlag at hóma undir tí

- Tí hoast fleiri fólk eru komin í arbeiði, lønarinn-tøkurnar eru hildnar upp at falla og eru kvinkaðar upp eftir aftur, og fólkastreymurin av landinum er steðgaður - so eru also ikki so nógv onnur ljóspunkt at hóma, at tað kann begrunda ein vøkstur í húsaprisinum í so stóran, sum vit nú hava upplivað hann

- Tað kundi komið av tí, at seljararnir drála inntil olju-inflátiónin byrjar, og at keypararnir eru meira hugdjarvir tá um prisin ræður, tí teir vænta sær betri inntøkugrundarlag seinri

- Fólk flest eru meira figgarliga rationell enn vit mangan geva okkum far um

- Politiska skpanin er ikki minni merkt av einum figgarligum rationaliteti

- At landskassin kann vænta sær stórar inntøkur av oljuavgjaldinum, kann saktans longu nú fara at ávirka avgeðirnar í politikki - bæði í bý- og bygðaradum og í landspolitikki

- Tað ringasta, sum henda kann, er at sama politiska óskil, manglandi yvirli yvir búskapargongdina og harav

støring á skeiva kós - skal fara at endurtaka seg

- Longu sum er, sæst at rentabiliteturin í útflutningsvinnuni er so hart kroystur, at torført er at fáa investorar at leggja pening av týðningi í vinnuna

- Fer so oljuvinnan at økja um inntøkurnar og draga fólk úr konkurrerandi vinnunum annars, so koma okkara traditionellu vinnur í vanda fyri at doyggja út

- Vit siggja í dag, hvussu torført tað er at koma aftur á kós eftir at vit hava havt nokur ár við ov stórum virksmei og einari flugvandi innlendskar inflation

- Tað verður hvadna verri at koma aftur á beint, eftir at vit hava verið undir ótalmaðari ávirkan av eini oljuvinnu í eitt áramál, segði Hermann Oskarsson

BILLUTIR

Útvegast til FLEST ALLAR BILAR

Fa. BILLUTIR
Tlf. 21605 Fax. 21666

NÓSA CUP 97

HB bjóðar øllum gentum og dreingjum at gera lið til kapping í fótbóltil í høllini á Hálsi í døgnum 1.-2. februar 1997

Reglur o.a.
Á hvørjum liði eru fimm leikarar. Í deildunum gentur, dreingir og unglingar eru tó bert fyra leikarar. Loyvt er at hava ein eykaleikara

Tað kostar 150,- kr fyri hvørt liðið at luttaka. Øli liðini skulu hava eitt rættligt fótbóltsnavn.

Føroya Banki, ið stuðlar kappingini, letur hælursmerki til try tey bestu liðini í hvørjum aldursbólki

Aldursbólkar:

- 1 Smápilltar (føddir 87-88)
- 2 Pilltar (føddir 85-86)
- 3 Smádreingir (føddir 83-84)
- 4 Dreingir (føddir 81-82)
- 5 Unglingar (føddir 78-79-80)
- 6 Gentur 10-12 (føddar 85-86)
- 7 Smágentur (føddar 83-84)
- 8 Gentur (føddar 80-81-82)

Tilmelding fer fram á hesum skulum

Kommunuskúlin	Sólbjorn Mortensen	16157
Venjingarskúlin	Jákup Joensen	15002
Hoyvikar Skúli	Edvard Nielsen	10541
Argja skúli	Krisjan Christansen	17026
Eysturskúlin	Pætur Clementsen	15616
Sankta Frans Skúli	Óli Mortensen	15026

Seinasta freist at melda til er mánadagin 27. januar

ella hjá venjarum í høllini á Hálsi

Havnar Bóltfelag